

ಶ್ರೀ ಎಂ. ಚಂದ್ರಶೇಖರ್.—ಬಿ.ಡಿ.ಎ.ಗೆ ಸಂಬಂಧಪಟ್ಟಂತೆ ಎಲ್ಲಾ ವಿಷಯಗಳನ್ನೂ ಗೊಂಡ ಶ್ವೇತಪತ್ರವನ್ನು ಹೊರಡಿಸುವ ವ್ಯವಸ್ಥೆ ಮಾಡುತ್ತಿದ್ದೇವೆ.

ಶ್ರೀ ಎಂ. ವೀರಪ್ಪಮೊಯ್ಲಿ.—ಆರ್ಥಿಕವಾಗಿ ಹಾಗೂ ಸಾಮಾಜಿಕವಾಗಿ ಹಿಂದುಳಿದವರಿಗೆ ಎಷ್ಟು ಸೈಟುಗಳನ್ನು ಕೊಟ್ಟಿದ್ದೀರಿ? ಕಳೆದ ೨-೩ ವರ್ಷಗಳಲ್ಲಿ ಕೊಟ್ಟಿರುವಂತ ಎಲ್ಲವನ್ನೂ ತಡೆ ಹಿಡಿದಿದ್ದೀರಾ? ಕೆಲವೊಂದನ್ನು ಮಾತ್ರ ತಡೆಹಿಡಿದಿದ್ದೀರಾ? ೭ ತಿಂಗಳಾದರೂ ಶ್ವೇತಪತ್ರ ಹೊರಡಿಸದಿರುವುದಕ್ಕೆ ಕಾರಣವೇನು?

ಶ್ರೀ ಎಂ. ಚಂದ್ರಶೇಖರ್.—ಆದಷ್ಟು ಜಾಗೃತ ಶ್ವೇತಪತ್ರ ಹೊರಡಿಸುತ್ತೇವೆ.

ಶ್ರೀ ಎಂ. ವೀರಪ್ಪಮೊಯ್ಲಿ.—ಮಾನ್ಯ ರಾಮಂದೇವರ್‌ನವರು ಸಾರಾಸಗಟಾಗಿ ಬ್ರಹ್ಮಚಾರಿ ನಡೆದಿದೆಯೆಂದು ಹೇಳುತ್ತಿದ್ದಾರೆ. ಶ್ವೇತ ಪತ್ರ ಹೊರಡಿಸುವುದಕ್ಕೆ ಏತಕ್ಕಾಗಿ ನಿಧಾನ ಮಾಡುತ್ತೀರಿ ಬೇಗ ತನ್ನಿ. ಎರಡುಮೂರು ವರ್ಷಗಳಲ್ಲಿ ಕೊಟ್ಟಿರುವ ಎಲ್ಲ ಸೈಟುಗಳನ್ನು ತಡೆಹಿಡಿದಿದ್ದೀರಾ?

ಶ್ರೀ ಎಂ. ಚಂದ್ರಶೇಖರ್.—ಹಾಲಿ ೧೪೩೦ ಸೈಟುಗಳನ್ನು ತಡೆಹಿಡಿಯಲಾಗಿದೆ. ಇದರ ಬಗ್ಗೆ ಪುನರ್‌ಪರಿಶೀಲನೆ ಮಾಡುವುದಕ್ಕೆ ವ್ಯವಸ್ಥೆ ಮಾಡಲಾಗಿದೆ. ೨೨% ಬಿಡಿ ನಿವೇಶನಗಳಿಗೆ ತಡೆಹಿಡಿಯಲಾಗಿದೆ. ಇದನ್ನು ಪುನರ್‌ ಪರಿಶೀಲನೆ ಮಾಡಲಾಗುತ್ತಿದೆ. ಸಿ.ಎ. ಸೈಟುಗಳನ್ನು ಬಿಟ್ಟು ಮಿಕ್ಕಿಲ್ಲವನ್ನು ರದ್ದು ಮಾಡಿದ್ದೇವೆ. ಡೀನೋಡಿಫಿಕೇಷನ್ ವಿಷಯದಲ್ಲಿ ತೀರ್ಮಾನ ತೆಗೆದುಕೊಂಡಿಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.—(೧) ಪ್ರಶ್ನೆಗೆ ಉತ್ತರ ಹೇಳಿತು ಹೌದು ಎಂದು ಹೇಳಿದ್ದೀರಿ. ಈ ಹಿಂದೆ ವರ್ಗದವರಿಗೆ ಸೈಟುಗಳನ್ನು ಏತರಣಿ ಮಾಡುವುದಕ್ಕಾಗಿ ಏನು ಕಾರ್ಯಕ್ರಮ ಹಾಕಿಕೊಂಡಿದ್ದೀರಿಂಬುದನ್ನು ತಿಳಿಸುತ್ತೀರಾ?

ಶ್ರೀ ಎಂ. ಚಂದ್ರಶೇಖರ್.—ಆರ್ಥಿಕವಾಗಿ ದುರ್ಬಲವಾಗಿರುವಂಥವರಿಗೆ ಇಂತಿಷ್ಟು ಕೊಡಬೇಕೆಂದು ತೀರ್ಮಾನ ಮಾಡಲಾಗುವುದು.

ಶ್ರೀ ಎಂ. ಎಸ್. ಕೃಷ್ಣನ್.—ಪ್ರಾಧಿಕಾರದವರು ಬಡಾವಣೆಗಳನ್ನು ನಿರ್ವಹಿಸುವ ಬಗ್ಗೆ ಮತ್ತು ನಿವೇಶನಗಳನ್ನು ಹಂಚುವ ಬಗ್ಗೆ ಕಾರ್ಯಕ್ರಮವನ್ನು ಸಿದ್ಧಪಡಿಸಲಾಗುತ್ತಿದೆಯೇ ಎಂದು ಕೇಳಿದಕ್ಕೆ ಹೌದು ಎಂದು ಹೇಳಿದ್ದೀರಿ. ಹಿಂದಿನವರೇ ಮಾಡಿರಬಹುದು. ಹೇಗೆ ಹೇಳಿರಿ?

ಶ್ರೀ ಎಂ. ಚಂದ್ರಶೇಖರ್.—೧೯೮೩ನೇ ಇಸವಿಯಲ್ಲಿ ಇದರ ಬಗ್ಗೆ ಮಾಡಿಲ್ಲವೆಂದು ಹೇಳಿದ್ದೇನೆ.

ಬೆಂಗಳೂರು ಜಿಲ್ಲಾ ಕೇಂದ್ರ ಸಹಕಾರಿ ಬ್ಯಾಂಕಿನ ನಿರ್ವಹಣೆ

೯೦. ಶ್ರೀ ಪಿ. ರಾಮದೇವ್ (ಮಲ್ಲೇಶ್ವರ).—ಮಾನ್ಯ ಸಹಕಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ?

ಅ) ಬೆಂಗಳೂರು ಜಿಲ್ಲಾ ಕೇಂದ್ರ ಸಹಕಾರಿ ಬ್ಯಾಂಕಿನಲ್ಲಿ ನಡೆಯುತ್ತಿರುವ ಅವ್ಯವಹಾರಗಳ ಬಗ್ಗೆ ಸರ್ಕಾರದವರಿಗೆ ದೂರುಗಳು ಬಂದಿವೆಯೇ?

ಆ) ಹಾಗಿದ್ದಲ್ಲಿ ಸದರಿ ದೂರುಗಳ ವಿವರಗಳೇನು?

ಇ) ಈ ದೂರುಗಳ ಆಧಾರದ ಮೇಲೆ ಬ್ಯಾಂಕಿನ ವ್ಯವಹಾರ ಸರಿಪಡಿಸಲು ಸರ್ಕಾರದವರು ಕೈಗೊಂಡ ಕ್ರಮಗಳೇನು?

ಈ) ಈ ಬ್ಯಾಂಕು ಕೊಟ್ಟ ಸಾಲದಲ್ಲಿ ವಸೂಲಾಗಿರುವ ಹಣ ಎಷ್ಟು?

ಉ) ಈ ಬ್ಯಾಂಕಿನಲ್ಲಿ ಪಡೆದ ಹಣದ ದುರುಪಯೋಗವ ಬಗ್ಗೆ ಸರ್ಕಾರದವರು ಕೈಗೊಂಡ ಕ್ರಮಗಳೇನು?

ಆರ್. ಎಲ್. ಜಾಲಪ್ಪ (ಮಾನ್ಯ ಸಹಕಾರ ಮಂತ್ರಿಗಳು).—

ಅ) ಹೌದು

ಆ) ವಿವರಗಳು ಅನುಬಂಧ (೧) ಲಗತ್ತಿಸಿದೆ.

ಇ) ಸಹಕಾರ ಸಂಘಗಳ ಕಾಯಿದೆ ಒಳಗೆ ಪ್ರಕಾರ ತನಿಖೆ ನಡೆಸಲು ಆದೇಶ ನೀಡಲಾಗಿದೆ.

ಈ) ವಿವರಗಳು ಅನುಬಂಧ (೨) ಲಗತ್ತಿಸಿದೆ.

ಉ) ವಿವರಗಳು ಅನುಬಂಧ (೩) ಲಗತ್ತಿಸಿದೆ.

ಪ್ರಶ್ನೆ ೯೧(ಆ) ಇದಕ್ಕೆ ಸಂಬಂಧಪಟ್ಟ ವಿವರಗಳು ಅನುಬಂಧ (೧)

ಬೆಂಗಳೂರು ಜಿಲ್ಲಾ ಕೇಂದ್ರ ಸಹಕಾರಿ ಬ್ಯಾಂಕಿನಲ್ಲಿ ನಡೆದ ಅತ್ಯವಹಾರಗಳ ಬಗ್ಗೆ ಸರ್ಕಾರದ ಗಮನಕ್ಕೆ ಬಂದಿರುವ ದೂರುಗಳ ವಿವರಗಳು.

೧. ಬ್ಯಾಂಕಿನಲ್ಲಿ ಹಣ ದುರುಪಯೋಗ

೨. ಅಧ್ಯಕ್ಷ ಶ್ರೀ ಕೃಷ್ಣಪ್ಪನವರಿಂದ ಬ್ಯಾಂಕಿನ ವಾಹನಗಳ ದುರ್ಬಳಕೆ

೩. ಬ್ಯಾಂಕಿನ ಸಿಬ್ಬಂದಿಯೊಡನೆ ಅಧ್ಯಕ್ಷರ ಅಸಭ್ಯವರ್ತನೆ ಮತ್ತು ಕಿರುಕುಳ

೪. ಸಿಬ್ಬಂದಿ ನೇಮಕಾತಿಯಲ್ಲಿ ಲಂಚ ಸ್ವೀಕಾರ ಮತ್ತು ಕಾನೂನು ವಿರೋಧ ನೇಮಕಾತಿ ಕ್ರಮ.

೫. ಅಧ್ಯಕ್ಷರಿಂದ ಶ್ರೀ ನಾಯಕ ಬ್ಯಾಂಕಿನ ಗಮಾಸ್ತನ ಸೇವೆಯ ದುರ್ಬಳಕೆ

೬. ಅಧ್ಯಕ್ಷರ ಸ್ವಂತ ವಾಹನಗಳಿಗೆ ಬ್ಯಾಂಕಿನ ಖರ್ಚಿನಿಂದ ಇಂಧನ ಪೂರೈಕೆ ಮತ್ತು ದುರಸ್ತಿ ಕಾರ್ಯ

ಮತ್ತು

೭. ಬ್ಯಾಂಕಿಗೆ ಅಧ್ಯಕ್ಷರಿಂದ ಸಂಬಂಧಿಕರ ನೇಮಕಾತಿ

ಪ್ರಶ್ನೆ (ಈ) ಇದಕ್ಕೆ ಸಂಬಂಧಪಟ್ಟ ವಿವರಗಳು—ಅನುಬಂಧ (೨)

೩೦-೬-೧೯೮೩ಕ್ಕೆ ಸಾಲ ವಸೂಲಾತಿ ವಿವರ ಈ ಕೆಳಗಿನಂತಿವೆ

ಲಕ್ಷ ರೂ.ಗಳಲ್ಲಿ.

	ತಗಾದೆ	ವಸೂಲಿ	ಬಾಕಿ	ಶೇಕಡ ವಸೂಲಿ
ವ್ಯವಸಾಯ ಸಾಲಗಳು				
(ಆಲ್ಪಾವಧಿ ಮತ್ತು ಮಧ್ಯಮಾವಧಿ)	೪೪೩-೯೮	೨೭೭-೩೨	೧೬೬-೬೬	ಶೇ. ೬೩
ವ್ಯವಸಾಯೇತರ ಸಾಲಗಳು	೧೬೬-೩೭	೯೬-೪೦	೬೯-೯೭	ಶೇ. ೫೮

ಪ್ರಶ್ನೆ (ಉ) ಇದಕ್ಕೆ ಸಂಬಂಧಪಟ್ಟ ವಿವರಗಳ ಅನುಬಂಧ ೩

೧ ಡಿ.ಎಸ್. ಗುರುರಾಜನ್
ಮ್ಯಾನೇಜರ್ ಕೇಂದ್ರ
ಕಚೇರಿ.

ರೂ. ೧೬೨೮೩-೪೯
ಗಳನ್ನು ೭೪-೭೫
ಮತ್ತು ೭೫-೭೬
ಸಾಲಗಳಲ್ಲಿ.

ಆಸಲು ವಸೂಲಾಗಿದೆ ಬಡ್ತಿ
ಯನ್ನು ಮನ್ನಾ ಮಾಡಲಾಗಿದೆ.
ಶಿಸ್ತಿನ ಕ್ರಮ ಕೈಗೊಂಡು ಅಮಾ
ನತ್ತಿನಲ್ಲಿಟ್ಟಿದ್ದು ವಿಚಾರಣೆಗೊಳ
ಪಡಿಸಿ ಹಿಂಬಡ್ತಿ ಮಾಡಿ ಕೆಲಸಕ್ಕೆ
ತೆಗೆದುಕೊಳ್ಳಲಾಗಿದೆ, ಕ್ರಿಮಿನಲ್
ಮೊಕದ್ದಮೆಯು ನ್ಯಾಯಾಲಯದ
ಮುಂದಿದೆ.

- ೨ ಆರ್‌ವಿಎಲ್‌ಎನ್ ಪ್ರಸಾದ್ ರೂ. ೧೩೭೦೯-೦೦ ಇನ್ನು ವಸೂಲಾಗಬೇಕಾಗಿದೆ.
ನಗದು ಗುಮಾಸ್ತ ೭೫-೭೬ನೇ ಸಾಲಿನಲ್ಲಿ ದಾಮಾ ಕ್ರಮ ಜರುಗಿಸಿ ಡಿಕ್ರಿ
ರಾಮನಗರಂ ಶಾಖೆ. ಪಡೆದು ಅವಲಂಬಿಸಿರುತ್ತದೆ.
ಕೆಲಸದಿಂದ ವಜಾ ಮಾಡಲಾಗಿದೆ.
ಕ್ರಿಮಿನಲ್ ಮೊಕದ್ದಮೆಯನ್ನು
ಹೂಡುತ್ತಾರೆ.
- ೩ ಶ್ರೀ ಧೈವಕುಮಾರ್ ರೂ. ೧೪೯೦೦-೦೦ ಇನ್ನೂ ವಸೂಲಾಗಬೇಕಾಗಿದೆ.
ನಗದು ಗುಮಾಸ್ತ ೭೯-೮೦ನೇ ಸಾಲಿನಲ್ಲಿ ಇನ್ನೂ ರೆನ್ಸ್ ಕ್ಲೈಂ ಮಾಡ
ಹಾರೋಹಳ್ಳಿ ಶಾಖೆ ಲಾಗಿದೆ. ಕೆಲಸದಿಂದ ವಜಾ ಮಾಡ
ಕನಕಪುರ ತಾಲ್ಲೂಕು. ಲಾಗಿದೆ. ಕ್ರಿಮಿನಲ್ ಮೊಕದ್ದಮೆ
ನ್ಯಾಯಾಲಯದ ಮುಂದಿದೆ.

ಶ್ರೀ ಪಿ. ರಾಂದೇವ್.—ಮಾನ್ಯ ಅಧ್ಯಕ್ಷರೇ, ಸೆಕ್ಷನ್ ೬೪ ರ ಪ್ರಕಾರ ತನಿಖೆ ನಡೆಸಲು ಆದೇಶ ವನ್ನು ನೀಡಲಾಗಿದೆಯೆಂದು ಮಾನ್ಯ ಮಂತ್ರಿಗಳು ತಿಳಿಸಿದರು. ಆಪಾದನೆಗಳು ಗಂಭೀರವಾಗಿರುವಾಗ ಆಡಳಿತ ಮಂಡಳಿಯನ್ನು ಸರ್ಕಾರವೇ ವಹಿಸಿಕೊಂಡು ಏತಕ್ಕೆ ನಡೆಸಬಾರದು ? ಇದರಲ್ಲಿ ಸಂಮಾರು ಲಕ್ಷಾಂತರ ರೂಪಾಯಿಗಳ ದುರುಪಯೋಗವಾಗಿದೆ. ಆದ್ದರಿಂದ ಸರ್ಕಾರ ಇದನ್ನು ಸೂಪರ್‌ವೀಡ್ ಮಾಡುತ್ತದೆಯೇ ?

ಶ್ರೀ ಆರ್. ಎಲ್. ಜಾಲಪ್ಪ, ಮಾನ್ಯ ಅಧ್ಯಕ್ಷರೇ, ಸೆಕ್ಷನ್ ೬೪ ರ ಪ್ರಕಾರ ನಾವು ತನಿಖೆ ನಡೆಸಲು ಆದೇಶವನ್ನು ಕೊಟ್ಟಿದ್ದೇವೆ. ಅವರು ತನಿಖೆಯನ್ನು ನಡೆಸಿ ಅವರ ವರದಿಯನ್ನು ಸರ್ಕಾರಕ್ಕೆ ಕಳುಹಿಸಿಕೊಟ್ಟು ಅಪಾದನೆಗಳು ನಿಜವಾಗಿದ್ದರೆ ಅಂಥವರ ಮೇಲೆ ಖಂಡಿತವಾಗಿ ಸೂಕ್ತ ವಾದಂಥ ಕ್ರಮವನ್ನು ಕೈಗೊಳ್ಳುತ್ತೇವೆ.

ಶ್ರೀ ಪಿ. ರಾಂದೇವ್.—ದಿನಾಂಕ ೩೧-೧೨-೮೨ ರಂದು ರಾತ್ರಿ ಈ ಬ್ಯಾಂಕಿನ ಅಧ್ಯಕ್ಷರು ಒಂದು ಅಂಬಾಜಿಡರ್ ಕಾರನ್ನು ತೆಗೆದುಕೊಂಡು ಹೋಗುತ್ತಿದ್ದಾಗ ಆ ಕಾರು ಆಕ್ಸಿಡೆಂಟ್ ಆಗಿದೆ. ಇದು ಸರ್ಕಾರದ ಗಮನಕ್ಕೆ ಬಂದಿದೆಯೇ ? ಎರಡನೆಯದಾಗಿ, ಚುನಾವಣೆಯ ಸಂದರ್ಭದಲ್ಲಿ ಯಾವುದೇ ವಾಹನವನ್ನು ಉಪಯೋಗಿಸಬಾರದೆಂದು ಆದೇಶವಿದ್ದರೂ ಕೂಡ ಅವರು ವಾಹನವನ್ನು ಏತಕ್ಕೆ ಉಪಯೋಗ ಮಾಡಿಕೊಂಡರು. ಇದು ಸರ್ಕಾರದ ಗಮನಕ್ಕೆ ಬಂದಿದೆಯೇ ? ಒಂದು ವೇಳೆ ಇದು ಸರ್ಕಾರದ ಗಮನಕ್ಕೆ ಬಂದಿದ್ದರೆ ಅವರ ಮೇಲೆತಾವು ಏನು ಕ್ರಮ ತೆಗೆದುಕೊಂಡಿದ್ದೀರಿ ?

ಶ್ರೀ ಆರ್. ಎಲ್. ಜಾಲಪ್ಪ.—ಮಾನ್ಯ ಅಧ್ಯಕ್ಷರೇ, ಇದು ಸರ್ಕಾರದ ಗಮನಕ್ಕೆ ಬಂದಿದೆ. ದಿನಾಂಕ ೩೧-೧೨-೮೨ ರಂದು ರಾತ್ರಿ ಆಕ್ಸಿಡೆಂಟ್ ಆಗಿರುವುದು ಕೂಡ ನಿಜ. ಆದರೆ ಆ ವಾಹನವನ್ನು ಅಧ್ಯಕ್ಷರೇ ಉಪಯೋಗ ಮಾಡಿದಾರೆ ಎನ್ನುವುದಕ್ಕೆ ವಿವರಗಳು ಸಿಕ್ಕಿಲ್ಲ. ವಿವರಗಳು ಸಿಕ್ಕಿದ ಕೂಡಲೇ ಸರ್ಕಾರ ಕ್ರಮ ತೆಗೆದುಕೊಳ್ಳುತ್ತದೆ. ಮತ್ತು ಅಲ್ಲಿನ ರಿಜಿಸ್ಟ್ರಾರ್ ಕೂಡ ಕಾಗದ ಬರೆದಿಲ್ಲ, ಡೆಪ್ಯುಟಿ ರಿಜಿಸ್ಟ್ರಾರ್ ಕೂಡ ಕಾಗದ ಬರೆದಿಲ್ಲ. ಏತಕ್ಕೆ ಕಾಗದ ಬರೆದಿಲ್ಲವೆಂದು ನಾವು ಅವರಿಗೆ ನೋಟೀಸ್ ಸಹ ಕೊಟ್ಟಿದ್ದೇವೆ.

ಶ್ರೀ ಬಿ. ಬೈರಪ್ಪಾಜಿ.—ಮಾನ್ಯ ಅಧ್ಯಕ್ಷರೇ, ಇಲ್ಲಿ ಅವ್ಯವಹಾರಗಳು ಅಧಿಕಾರಿಗಳಿಂದ ನಡೆದಿದೆಯೇ ಅಥವಾ ಖಾಸಗೀ ಜನರಿಂದ ನಡೆದಿದೆಯೇ ಎನ್ನುವುದನ್ನು ಮಾನ್ಯ ಮಂತ್ರಿಗಳು ಸ್ಪಷ್ಟವಾಗಿ ತಿಳಿಸಬೇಕು.

ಶ್ರೀ ಆರ್. ಎಲ್. ಜಾಲಪ್ಪ.—ನಾವು ಈ ಗಾಗಲೇ ತನಿಖೆ ನಡೆಸುವಂತೆ ಆದೇಶ ಕೊಟ್ಟಿದ್ದೇವೆ. ಆ ತನಿಖೆಯವರದಿ ಸರ್ಕಾರಕ್ಕೆ ಬಂದ ಕೂಡಲೆ ಯಾರು ತಪ್ಪಿತಸ್ಥರು ಎಂದು ಗೊತ್ತಾಗುತ್ತದೆ. ಆಗ ಸರ್ಕಾರ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಮಾನ್ಯ ಅಧ್ಯಕ್ಷರೇ, ಪ್ರತಿಯೊಂದು ಬ್ಯಾಂಕಿನಲ್ಲಿಯೂ ಕೂಡ ಅವ್ಯವಹಾರಗಳು ನಡೆಯುತ್ತಿರುತ್ತವೆ. ಅಂದರೆ ಎಲ್ಲಾ ಕೋ ಆಪರೇಟಿವ್ ಬ್ಯಾಂಕ್‌ಗಳಲ್ಲಿ ಅವ್ಯವಹಾರ ನಡೆದಿದೆ...

ಅಧ್ಯಕ್ಷರು.—ಇದು ಬೆಂಗಳೂರು ನಗರಕ್ಕೆ ಮಾತ್ರ ಸೀಮಿತವಾದಂಥ ಪ್ರಶ್ನೆ.

ಶ್ರೀ ಎಂ. ಎಸ್. ಕೃಷ್ಣನ್.—ಈ ಪ್ರಶ್ನೆ ಬೆಂಗಳೂರು ಜಿಲ್ಲೆಗೆ ಸಂಬಂಧಪಡುತ್ತದೆ. ಪ್ರತಿಯೊಂದು ಬ್ಯಾಂಕಿನಲ್ಲಿ ಕೂಡ ಅಪಾದನೆಗಳು ಇದ್ದೇ ಇರುತ್ತವೆ. ಮಾನ್ಯ ಮಂತ್ರಿಗಳು ಶೀಘ್ರ ಮಾಡುವುದಕ್ಕೆ ಪ್ರಯತ್ನ ಮಾಡಿದ್ದಾರೆ. ಎನ್ನುವ ಒಂದು ಅಪಾದನೆ ಕೂಡ ಮಾನ್ಯ ಮಂತ್ರಿಗಳ ಮೇಲೆ ಇದೆ. ಇದಕ್ಕೆ ತಮ್ಮ ಉತ್ತರವನು?

ಶ್ರೀ ಆರ್. ಎಲ್. ಜಾಲಪ್ಪ.—ಇದರಲ್ಲಿ ನಾನು ಯಾರನ್ನೂ ಶೀಘ್ರ ಮಾಡುವುದಕ್ಕೆ ಪ್ರಯತ್ನ ಮಾಡಿಲ್ಲ. ಕಾನೂನು ಪ್ರಕಾರ ಯಾರು ತಪ್ಪು ಮಾಡಿದ್ದಾರೆ ಅವರನ್ನು ಸರ್ಕಾರ ಖಂಡಿತವಾಗಿ ಶಿಕ್ಷೆಗೆ ಗುರಿ ಮಾಡುತ್ತದೆ. ಮತ್ತು ಅವರ ಮೇಲೆ ಸೂಕ್ತ ಕ್ರಮ ಕೂಡ ತೆಗೆದುಕೊಳ್ಳುತ್ತದೆ. ಆದ್ದರಿಂದ ಮಾನ್ಯ ಸದಸ್ಯರಿಗೆ ಆ ಒಂದು ಅನುಮಾನ ಬೇಡ.

ಶ್ರೀ ಪಿ. ರಾಮದೇವ್.—ವಿಧಾನ ಸಭೆಯ ಚುನಾವಣೆಯ ಮುನ್ನ ಈ ಬ್ಯಾಂಕಿನಿಂದ ಸುಮಾರು ಒಂದು ಕೋಟಿ ರೂಪಾಯಿಗಳನ್ನು ಗೃಹನಿರ್ಮಾಣ ಮಂಡಲಿಯವರಿಗೆ ಸಾಲ ಕೊಟ್ಟಿದ್ದಾರೆ. ಇದು ಸರ್ಕಾರದ ಗಮನಕ್ಕೆ ಬಂದಿದೆಯೇ? ಒಂದು ವೇಳೆ ಇದು ಸರ್ಕಾರದ ಗಮನಕ್ಕೆ ಬಂದಿದ್ದರೆ ಇದರ ಬಗ್ಗೆ ತಾವು ಏನು ಕ್ರಮ ತೆಗೆದುಕೊಂಡಿದ್ದೀರಿ? ಅಲ್ಲಿ ಇದ್ದಂಥ ಡೆಪ್ಯುಟಿ ರಿಜಿಸ್ಟ್ರಾರವರು ಏನು ಕೆಲಸ ಮಾಡುತ್ತಿದ್ದರು?

ಶ್ರೀ ಆರ್. ಎಲ್. ಜಾಲಪ್ಪ.—ಮಾನ್ಯ ಅಧ್ಯಕ್ಷರೇ, ಎರಡು ಸಹಕಾರ ಸಂಘಗಳಿಂದ ಸುಮಾರು 20 ಲಕ್ಷ ರೂಪಾಯಿಗಳನ್ನು ಕೊಟ್ಟಿದ್ದಾರೆಂದು ನನಗೆ ದೂರು ಬಂದಿದೆ. ಆದರೆ ಈಗ ಸೆಕ್ಷನ್ ೬೪ ರ ಪ್ರಕಾರ ತನಿಖೆ ನಡೆಸಬೇಕೆಂದು ಆದೇಶ ಕೊಟ್ಟಿದ್ದೇವೆ. ಆ ತನಿಖೆಯಲ್ಲಿ ಈ ಎಲ್ಲಾ ವಿಷಯಗಳು ಬರುತ್ತವೆ. ಆಗ ಕಾನೂನು ಪ್ರಕಾರ ಕ್ರಮ ಕೈ ಕೊಳ್ಳುತ್ತೇವೆ.

ಗುಳೇದಗುಡ್ಡದ ನೀರು ಸರಬರಾಜು ನಿರ್ವಹಣೆ ಬಗ್ಗೆ

ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ (ಗುಳೇದಗುಡ್ಡ).—ಮಾನ್ಯ ಪೌರಾಡಳಿತ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ?

(ಅ) ಗುಳೇದಗುಡ್ಡ ನಗರಸಭೆಯ ನೀರು ಸರಬರಾಜನ್ನು ಸರ್ಕಾರ ವಹಿಸಿಕೊಳ್ಳುವ ವಿಚಾರ ವಿದೆಯೇ;

(ಆ) ಹಾಗಿದ್ದಲ್ಲಿ ಸರ್ಕಾರದವರು ಯಾವಾಗ ವಹಿಸಿಕೊಳ್ಳುವರು.

ಶ್ರೀ ಎಂ. ಚಂದ್ರಶೇಖರ್ (ನಗರಾಭಿವೃದ್ಧಿ ಮತ್ತು ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದ ಮಂತ್ರಿಗಳು).—

(ಅ) ಇಲ್ಲ.

(ಆ) ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ.—ಮಾನ್ಯ ಅಧ್ಯಕ್ಷರೇ, ಗುಳೇದಗುಡ್ಡ ನಗರದಲ್ಲಿ ಸುಮಾರು 30 ಸಾವಿರ ಜನಸಂಖ್ಯೆ ಇದ್ದು, ಈ ಯೋಜನೆಯನ್ನು ಸುಮಾರು 2½ ವರ್ಷಗಳಿಂದ ಹಾಕಿಕೊಂಡಿದ್ದಾರೆ. ಆದರೆ ಈ ನಗರದಲ್ಲಿ ಸುಮಾರು ವಾರಕ್ಕೆ ಎರಡು ದಿವಸಗಳು ಮಾತ್ರ ನೀರು ಬರುತ್ತದೆ. ಅಲ್ಲಿ ಸರಿಯಾಗಿ ನೀರು ಪಂಪ್ ಮಾಡುವುದಿಲ್ಲ. ಒಂದು ವೇಳೆ ಆ ಪಂಪ್ ಏನಾದರೂ ಕೆಟ್ಟು ಹೋದರೆ ಸುಮಾರು ೫ ಕಿಲೋಮೀಟರ್ ದೂರದಿಂದ ನೀರು ತರಬೇಕಾಗುತ್ತದೆ. ಅಲ್ಲಿನ ಮುನಿಸಿಪಾಲಿಟಿಯವರಲ್ಲಿ ಸುಮಾರು ೫ ಪಂಪ್‌ಗಳು ಇವೆ. ಒಂದು ೧೦೦ ಹೆಚ್.ಪಿ. ಎರಡು ೬೦ ಹೆಚ್.ಪಿ. ಮತ್ತೆ ೪೫ ಹೆಚ್.ಪಿ. ಮೋಟಾರ್ ಪಂಪ್‌ಗಳು ಎರಡು. ಆ ಪಂಪ್‌ಗಳು ಒಂದುವೇಳೆ ಏನಾದರೂ ಕೆಟ್ಟು ಹೋದರೆ ನೀರು ಬರುವುದಿಲ್ಲ. ಹಿಂದೆ ಸರ್ಕಾರದವರು ಅಲ್ಲಿಗೆ ಇನ್ನೂ ಒಂದೆರಡು ೪೫ ಹೆಚ್.ಪಿ. ಪಂಪ್‌ಗಳನ್ನು ಕೊಡುತ್ತೇವೆಂದು ಹೇಳಿದರು. ಆದರೆ ಇದುವರೆಗೂ ಕೊಟ್ಟಿಲ್ಲ. ಎರಡನೆಯದಾಗಿ, ಅಲ್ಲಿ ಸುಮಾರು 7½ ಲಕ್ಷ ರೂಪಾಯಿಗಳ ಒಂದು ಅಂದಾಜು ತಯಾರು ಮಾಡಿ ಅದು ಇನ್ನೂ ಕಾರ್ಯಗತವಾಗಿದೆ ಇದೆ. ಆದ್ದರಿಂದ ಈ ಮುನಿಸಿಪಾಲಿಟಿಯನ್ನು ಜಲಮಂಡಲಿಗೆ ವಹಿಸಿಕೊಡುವುದಕ್ಕೆ ಸರ್ಕಾರದವರು ಏನಾದರೂ ಯೋಜನೆ ಮಾಡುತ್ತೀರಾ?